

# Azərbaycan Prezidentinin ADA Universitetində keçirilmiş beynəlxalq konfransdakı çıxışını 50-yə yaxın ölkənin 75-dən çox informasiya resursu işıqlandırır

ADA  
INTERNATIONAL CONFERENCE  
NEW VISION FOR SOUTH CAUCASUS:  
POST-CONFLICT DEVELOPMENT AND COOPERATION  
APRIL 10-13, 2021  
BAKU, AZERBAIJAN



Azərbaycan Prezidenti İlham Əliyevin ADA Universitetində keçirilmiş "Cənubi Qafqaza yeni baxış: münafişdən sonra inkişaf və əməkdaşlıq" adlı beynəlxalq konfransdakı çıxışını dünya mediasının gündəmində yer almaqdadır.

Konfransdan sonrakı bir həftə ərzində 50-yə yaxın ölkənin 75-dən çox informasiya resursu AZƏRTAC-a istinadla dövlətimizin başçısının çıxışından sitatlar verib, diqqəti Qarabağın bərpası prosesinə, Cənubi Qafqazda yaranmış yeni reallıqlara, regionun gələcəyinə dair baxışlara, Azərbaycanın qonşuları ilə münasibətlərinə və ümumilikdə, beynəlxalq ictimaiyyətə ünvanlanmış mesajlara yönəldib. Həmin materiallarda həmçinin Ermənistanın müharibə cinayətlərinə, minlanmış ərazilərin xəritəsinin hələ də Azərbaycana verilməməsi ilə bağlı məsələlərə də toxunulub.

Mövzuya ən çox dost və qardaş ölkələrin KİV-ində müraciət olunub və bu təsədüfi deyil. Prezident İlham Əliyevin beynəlxalq konfransda söylədiyi "İtaliya bizim yaxın dostumuz və tərəfdaşımızdır" fikri dost ölkənin media orqanlarının əsas xəbər başlığına çevrilib. "Il Giornale", "Faro di Roma", "Agenzia Nova" və "MSN Notizie" kimi populyar xəbər saytlarında yayılan informasiyalarda Azərbaycan Prezidentinin İtaliyanı yaxın dost və tərəfdaş ölkə kimi səciyyələndirməsi, iki ölkə arasında əməkdaşlığın müharibədən sonrakı dövrdə sınaqdan keçdiyi, qarşıda yeni tərəfdaşlıq imkanlarının açıldığı vurğulanır.

Qardaş Türkiyənin DHA və İHA xəbər agentlikləri, "Haber Global", "Haber türk" telekanalları, "Sabah", "Hürriyyət" və digər qəzetləri də dövlətimizin başçısının çıxışındakı maraqlı doğuran fikirlərə geniş yer ayırıb. Xəbər

və reportajlarda qeyd olunur ki, Azərbaycan Prezidenti İlham Əliyevin beynəlxalq konfransdakı çıxışı regiondakı mövcud vəziyyəti və perspektivləri qiymətləndirmək baxımından mühüm əhəmiyyət kəsb edir, yol xəritəsi təsiri bağışlayır.

Son bir neçə gündə ərəb ölkələrinin nüfuzlu media resursları - WAM, Petra, UNA, KUNA və digər saytlar, eləcə də Bolqarıstanın "FOCUS NEWS", Pakistanın APP agentliyi və NHT xəbər portalı, Latın Amerikasının ölkələrinin Infogate, Telam agentlikləri, Kosta-Rikanın LA NACIÓN informasiya portalı beynəlxalq konfransda səsləndirilən önəmli fikirləri oxucuları ilə bölüşüblər. Materiallarda vurğulanır ki, Azərbaycan lideri regionda əməkdaşlıq əlaqələrinin inkişafında maraqlıdır. Prezident İlham Əliyev dünya siyasətində hökm sürən ikili standartlara qarşı çıxır, regionda dayanıqlı sülhün və təhlükəsizliyin təmin olunmasını istəyir.

Xarici KİV-də yayılan xəbərlərdə həmçinin 44 günlük Vətən müharibəsində Azərbaycan Ordusunun qazandığı tarixi Qələbədən, torpaqların işğaldan azad edilməsindən sonra regionda yaranmış yeni geosiyasi vəziyyətdən və maraqlı doğuran digər məsələlərdən bəhs olunur.

Bununla yanaşı, tanınmış xarici ekspertlər Azərbaycan Prezidentinin çıxışındakı bir sıra nüansları AZƏRTAC-ın xahişi ilə şərh edib, konfransda toxunulan məsələlərə münasibət bildiriblər. Məsələn, ABŞ-dan olan beynəlxalq ekspert Piter Teyz, Macarıstanın ingilis dilində yayımlanan "Daily News Hungary" internet resursunun yaradıcısı Alpar Kato, Ukrayna Xarici İşlər Nazirliyi yanında Diplomatik Akademiyanın direktoru Gennadi Nadolenko, Kral I Xuan Karlos adına Universitetin hüquq professoru, Pannavropa Beynəlxalq İttifaqı-

nın üzvü Karlos Uriarte Sançes və başqaları AZƏRTAC-a müsahibələrində ADA Universitetində təşkil edilmiş beynəlxalq konfransın əhəmiyyətindən danışıb, tədbirin gedişində çox maraqlı diskussiyalar aparıldığını, Azərbaycan Prezidenti İlham Əliyevin iştirakçıların bütün suallarına aydın və birmənalı cavablar verdiyini bildiriblər.

Qeyd edək ki, Azərbaycan Prezidentinin çıxışına dair materiallar bundan əvvəl Türkiyənin Anadolu Ajansı, Yeni Haber, Sözcü, Demirören Haber Ajansı, Gazete Vatan, Yeni Şafak, Rusiyanın TASS, REGNUM, RIA Novosti, Vestnik Kavkaza, Vzqləd, News.ru, Lenta.ru, Kommersant, Eurasia Daily, RBK, Federalnoe Aqenstvo Novostey, Life, RT, izvestie, Vesti, Nezavisimaa Gazeta, Ukraynanın "Ukrinform", "RBK Ukrayna" informasiya agentlikləri, "Segodnya", "Korrespondent", "Dialog", "asmedia.kiev.ua", GuildHall, 24tv.ua, News.ua, Espresso, Delovaa Stoliua və digər KİV-də geniş işıqlandırılıb. Eləcə də yaxın qonşumuz olan Gürcüstanda böyük maraqlı doğuran konfrans barədə bu ölkənin report.ge, interpret.ge, 24news.ge, kvira.ge, aktual.ge, ghn.ge, accentnews.ge, 1tv.ge, KavkazPlu xəbər portallarında materiallar yerləşdirilib. Bolqarıstanın Focus-News, Livanın IMLebanon News, Misirin Aldiplomacy, Pakistanın Urdu Point, Hindistanın United News of India kimi media orqanları və digər ölkələrin xəbər portalları da aprelin 13-də keçirilmiş beynəlxalq konfransda Azərbaycan Prezidentinin fikirlərinə geniş yer ayırıb. Bu ölkələrin və media resurslarının siyahısını xeyli uzatmaq olar.

Sözgedən media orqanları mövzunu AZƏRTAC-ın materiallarına istinadla işıqlandırmaqla yanaşı, agentliyin fotolarından da istifadə ediblər.